

ID-DON U D-DONI

TA'

L-ISPIRTU
S-SANTU

Minn
George Ebejer

ID-DON U D-DONI TA' L-ISPIRTU S-SANTU

“U Pietru wegibhom: “Indmu, u jitghammed kull wiehed minnkom fl-isem ta’ Ġesù Kristu għall-mahfra ta’ dnuvietkom; u intom tirçievu D-DON TA’ L-ISPIRTU S-SANTU. Għax il-wegħda qieghda għalikom għal uliedkom u għal dawk kollha li huma fil-bogħod, dawk kollha li l-Mulej Alla tagħna sejħilhom.” (Atti 2:38-39)

“Kif nistgħu nehilsuha aħna jekk inwarbu salvazzjoni hekk kbira? Din is-salvazzjoni li nġhatat l-ewwel bil-fomm tal-Mulej stess, u mbagħad wassluha sħiħa lilna dawk li semgħuh. Ma’ tagħhom Alla žied ix-xhieda tiegħu b’sinjali u għegubijiet u hafna għemejjel setghana, kif ukoll BID-DONI TA’ L-ISPIRTU S-SANTU mqassmin skond irrieda tiegħu” (Lhud 2:3-4)

Hafna nies iħalltu D-DON TA’ L-ISPIRTU S-SANTU u D-DONI TA’ L-ISPIRTU S-SANTU. Halli naraw kif l-Ispirtu s-Santu juża dawn il-frazzjiet fil-Kelma Mqaddsa Tiegħu u t-tifsira ta’ kull waħda ssir ċara.

1. ID-DON TA’ L-ISPIRTU S-SANTU

Permezz ta’ l-apostli, l-Ispirtu s-Santu qal li dawk li jemmnu f’ Ġesù, jindmu u jkunu mghammdin, jirçievu l-mahfra tad-dnuviet u “*d-don ta’ l-Ispirtu s-Santu*”.

Din il-wegħda kienet magħmula *disponibbli* “*għal dawk kollha li l-Mulej Alla tagħna sejħilhom*” (Atti 2:38-39)

U Alla għadu jsejjah permezz ta’ l-Evangēlju. L-apostlu Pawlu jgħid,

“Jiena ma nisthix mill-evangelju: ghax l-evangelju hu qawwa ta’ Alla ghas-salvazzjoni ta’ dawk kollha li jemmnu, l-ewwel Lhud, u mbaghad Griegi, u fih tidher il-gustizzja ta’ Alla minn fidi ghal fidi, skond ma hemm miktub: “Il-gust jghix bil-fidi.”(Rumani 1:16; ara wkoll Rumani 10:13-14; 2 Pietru 3:9).

Din il-weghda kienet ghan-nies kollha, ghaż-żmien kollu. Ġesù qal,

*“...Lili nghatat kull setgħa fis-sema u fl-art. Morru, mela, aghmlu dixxipli mill-ġnus kollha, u għammduhom fl-isem tal-Missier u ta’ l-Iben u ta’ l-Ispirtu s-Santu, u għallmuhom iharsu dak kollu li ordnajtilkom jien. U, ara, jiena magħkom dejjem, **sa l-ahħar taż-żmien**” (Matthew 28:18-20).*

Għalhekk kull persuna li tobdi s-sejħa ta’ Alla għandha l-weghda ta’:

“l-Ispirtu s-Santu li Alla ta lil dawk li jobduh” (Atti 5:32).

X’Inhu “d-Don ta’ l-Ispirtu s-Santu?”

Huwa l-Ispirtu s-Santu Nnifsu li jiġi biex jgħammar f’kull wiehed u waħda li jemmnu.

Waqt li kiteb lill-Kristjani f’Ruma, l-appostlu Pawlu fakkarhom li

“l-Ispirtu ta’ dak li qajjem lil Kristu mill-imwiet jgħammar fikom” (Rumani 8:11).

U, lill-Kristjani f’Korintu, li

“ġisimkom hu tempju ta’ l-Ispirtu s-Santu, li jinsab jgħammar fikom, li għandkom minn Alla” (1 Korintin 6:19).

Kif Ahna Nkunu Nafu li Ghandna l-Ispirtu s-Santu?

Ghaliex Alla ma jgdidbix (Titu 1:2) u l-Ispirtu s-Santu Tieghu jinfurmana li

“Intom ulied Alla lkoll kemm intom, permezz tal-fidi fi Kristu Ġesù. Intom, li intom mghammda fi Kristu, ilbistu ’l Kristu...U ghax intom ulied, Alla baghat l-Ispirtu ta’ Ibnu f’qalbna jghajjat: Abba! Missier!” (Galatin 3:26-27; 4:6).

Il-Kristjani ghandhom ikunu jafu li huma ghandhom l-Ispirtu s-Santu ghaliex Alla hekk jghid!

Xi Jfisser Ghalina Dan id-Don?

1. **L-Ispirtu s-Santu jiggarrantixxi l-wirt etern taghna.** (Aqra Efesin 1:13-14).
2. **L-Ispirtu s-Santu jaqddisna fil-hajja taghna.** (Rumani 15:16; 1 Korintin 6:11; Galatin 6:8-9).
3. **L-Ispirtu s-Santu jinterciedi (jidhol) ghalina fit-talb.** (Rumani 8:26-27).
4. **L-Ispirtu s-Santu jmexxina permezz tal-Kelma Tieghu.**
 - a. Fl-1 Pietru 1:10-12 ahna nformati li l-Ispirtu ta’ Kristu kien fil-profeti tat-Testment il-Qadim ibassar il-miġja Tieghu.
 - b. L-istess Spirtu kien fl-appostli tat-Testment il-Ġdid jghidilna l-messaġġ tal-Kristu li kien ġie.
 - c. Qabel il-mewt Tieghu, Ġesù wieghed lil l-appostli Tieghu li l-Ispirtu s-Santu kellu jiġi u *“jghallimkom kollox u jfakkarkom dak kollu li għidtilkom”* (Ġwanni 14:26), u *“iwassalkom għall-verità kollha”* (Ġwanni 16:13).

Ahna naslu biex nemmnu f’Ġesù permezz tal-messaġġ ta’ l-appostli (Ġwanni 17:20), li huwa *“I-verità kollha”* minn Ġesù permezz ta’ l-Ispirtu s-Santu biex ahna nagħtu widen għalih.

Mela, ahna kkmandati biex: *“niehdu x-xabla ta’ l-Ispirtu li hi l-Kelma ta’ Alla”* bhala parti mill-*“armatura shiha ta’ Alla”* biex taghmilna *“b’sahhitna fil-Mulej”* (ara Efesin 6:10-18).

U b’hekk ahna għandna nkunu bħal dawk l-ewwel emmiena billi kontinwament *“inzommu shih fit-tagħlim ta’ l-apostli”* (Atti 2:42), sabiex nitgħallmu u napplikaw it-tagħlim ta’ l-Ispirtu s-Santu fil-hajja tagħna (Galatin 5:22-25).

“Kun Mimli bl-Ispirtu”

Alla jikkmanda lil kull Kristjan biex *“jimtela bl-Ispirtu”* (Efesin 5:18).

Dan jiġri meta intom *“thallu l-bxara ta’ Kristu tghammar shiha fikom”* (Kolossin 3:16).

Għalhekk, *“dawk li jghixu skond l-Ispirtu, hsiebhom fil-hwejjeġ ta’ l-Ispirtu”* (Rumani 8:5).

Billi nkunu nafu l-Kelma ta’ Alla, ahna nkunu magħmula għaqlin għas-salvazzjoni u nkunu magħmula mhejija għal kollox għal kull opra tajba (2 Timotju 3:16-17).

Dan hu li tiżra’ biex toghgob lil l-Ispirtu s-Santu, sabiex tkun effettiv f’li tagħmel it-tajeb lil l-ohrajn (Galatin 6:8-10).

2. ID-DONI TA’ L-ISPIRTU S-SANTU

Dawn kienu doni speċjali mirakolużi mogħtija mill-Ispirtu s-Santu lil xi Kristjani fiż-zminijiet appostoliċi, li huma mfissra fit-Testment il-Ġdid bhala li għandhom qawwiet differenti (ara 1 Korintin 12:4-11).

Mhux il-Kristjani kollha rċevew doni bħal dawn mill-Ispirtu s-Santu (1 Korintin 12:28:30).

Tabilhaqq, li wieħed kellu dawn id-doni ma kienx jagħti superjorità spiritwali fuq il-Kristjan; dak ma kienx l-iskop tad-doni (1 Korintin 13:1-3). Lanqas ma kien l-iskop tad-doni biex jikkonfermaw li dak li kellu dawn id-doni kien Kristjan iżda biex jikkonfermaw il-Kelma ta’ Alla.

Għaliex l-Ispirtu s-Santu Ta’ Doni Bħal Dawn?

“U huma telqu, u xandru ma’ kullimkien, waqt li l-Mulej baqa’ jahdem magħhom, billi wettaq il-kelma, bis-sinjali li jakkumpanjawha” (Mark 16:20).

*“Kif nistgħu nehilsuha ahna jekk inwarrbu salvazzjoni hekk kbira? Din hi s-salvazzjoni li ngħatat l-ewwel bil-fomm tal-Mulej stess, u mbagħad wassluha shiħa lilna dawk li semgħuh. Ma’ tagħhom Alla zied ix-xhieda tiegħu b’sinjali u għegubijiet setghana, kif ukoll bid-**doni** ta’ l-Ispirtu s-Santu mqassmin skond ir-rieda tiegħu” (Lhud 2:3-4).*

X’Kellu Jigri minn Dawn id-Doni?

“L-imħabba ma tintemm qatt. Jgħibu l-profeziji, jisktu l-ilsna, jgħib il-għerf” (1 Korintin 13:8).

Meta Dawn id-Doni Jieqfu?

“Għalissa nafu biċċa, u l-profezija tagħna hi nieqsa; imma meta jfegġ dak li hu shiħ, jgħib dak li hu nieqes. Meta kont tarbija, kont nitkellem ta’ tarbija, inhoss ta’ tarbija, nahseb ta’ tarbija. Bħalissa naraw bħallikieku f’mera, imċajpar, imma mbagħad naraw wiċċ imb’ wiċċ. Issa nagħraf biċċa, imbagħad nagħraf bħalma jien magħruf issa. Issa hawn fidi, tama u mħabba, it-tlieta jibqgħu. Il-kbira fosthom l-imħabba” (1 Korintin 13:9-13).

L-apostlu Pawlu kien infallibilment ispirat f’kull kelma li hu għazel. F’din l-ittra Pawlu ma kellu l-ebda diffikultà f’li jesprimi f’mod ċar li xi haġa kienet se tkompli sakem Kristu jerga’ jigi. Hekk għamel rigward l-Ikla tal-Mulej, fejn kiteb,

“Għax kull darba li tieklu dal-ħobż, u tixorbu dal-kalċi, thabbru mewt il-Mulej sakemm jiġi” (1 Korintin 11:26).

Mela, aħna nistgħu nistaqsu b’mod legittmu, “Għaliex Pawlu ma użax l-istess lingwa fl-1 Korintin 13 li kieku huwa ried li jesprimi l-istess haġa. Mhuwiex hu qieghed juri li jrid jesprimi xi haġa ta’ natura differenti fil-kapitlu 13? Meta l-apostlu jirrifera għat-tieni miġja ta’ Kristu hu mixhut aktar lejn li jirkellem dwar persuna li ġejja pjuttost milli lejn ġrajja.

L-apostlu Pawlu ma kellu ebda diffikultà f’din l-ittra f’li jirrifera għat-tmiem (*telos*), li biċ-ċar ifisser it-tieni miġja ta’ Kristu. Għalhekk hu jgħid sewwasew f’zewġ kapitli wara,

“Imbagħad jiġi t-tmiem, meta hu jagħti s-saltna ’l Alla l-Missier, wara li jkun qered kull hakma u kull setgħa u qawwa” (1 Korintin 15:24).

Għaliex Pawlu reġa’ deliberament evita milli juża din il-kelma fl-1 Korintin 15? Nemmu aħna li kull kelma ta’ Skrittura hija deliberament u bi skop magħżula b’supervizjoni ta’ l-Ispirtu s-Santu? Nemmu aħna li kull differenza f’dell ta’ tifsira hija importanti?

L-apostlu Pawlu kien iggwidat minn Alla biex juża l-kelma ‘*to teleion*’ f’vers 10 għal ‘*shih*’. Din hija kelma fin-newtru (mod stramb ħafna li tirrifera għal Kristu) u tfisser ‘il-haġa kompluta’. Jekk wiehed ifittex f’dizzjunarju tal-Grieg isib li din il-kelma hija wzata tmintax-il darba fit-Testament il-Ġdid u **qatt** f’xi waqt ma tirrifera għas-smewwiet. Din spiss hija tradotta bhala ‘matur’ u dan hu l-każ fl-1 Korintin 2:6.

X’Kien l-Iskop Ta’ Dawn id-Doni Speċjali

L-iskop kien biex “jikkonfermaw il-kelma” fi żmien meta dik il-Kelma kienet “*biċċa*.” L-apostlu Pawlu jgħid hekk f’Efesin 3:1-5,

*“Ghalhekk jiena, Pawlu, il-prigunier ta’ Kristu minhabba fikom il-pagani... jekk, kif tassew gara, intom smajtu bil-pjan tal-grazzja li Alla tani għall-ġid tagħkom, jġififeri, li permezz ta’ rivelazzjoni għarrafni l-misteru, bħalma ġa ktibtilkom fil-qosor. Minn dak li qrajtu tistgħu tifhem sewwa kemm jiena dhalt fil-qalba tal-misteru ta’ Kristu. Dan hu l-misteru li fil-ġenerazzjonijiet l-imghoddija ma kienx mgharraf lill-bnedmin bħalma issa **ġie irrivelata** lil l-apostli qaddisa tiegħu u lill-profeti fl-Ispirtu.”*

Dawn id-doni kellhom jieqfu “*meta s-shih* [= perfett jew komplut] *jigi*.” Il-Kelma perfetta jew shiha ta’ Alla hija “*l-ligi perfetta tal-helsien*” (Ġakbu 1:25), hija “*l-fidi li nġhatat darba għal dejjem lill-qaddisin*” (Ġuda 3). La l-ligi hija “*perfetta*” u “*nġhatat darba għal dejjem lill-qaddisin*” ebda rivelazzjoni oħra ma hija mwiegħda jew mehtieġa!

Pietru wkoll tkellem dwar dak li hu shih jew perfett meta qal fl-1 Pietru 1:22-23,

*“Intom naddaftu rwieħkom billi **qgħadtu għall-kelma tal-verità** biex ikollkom l-imhabba sinciera ta’ l-aħwa; hobbu ’l xulxin b’qalbkollha u bil-qawwa kollha. Ma tweliditux mill-ġdid minn nisel li jithassar, imma minn nisel li ma jithassarx, **bis-saħħa tal-kelma ta’ Alla li tghix u tibqa’ għal dejjem.**”*

Ma ddikjarax l-apostlu Pawlu lil Timotju li fil-Kelma ta’ Alla hemm provizjon shih u adegwat li jilqa’ l-eventwalitajiet kollha meta qal:

“L-Iskrittura kollha hija mnebbħa minn Alla u tiswa biex wiehed iġhallem, iċanfar, iwideb irawwem fis-sewwa, biex hekk il-bniedem ta’

Alla jkun perfett, imhejji għal kull hidma tajba” (2 Timotju 3:16-17).

Jekk dawn ma nharsux lejhom bhala deskrizzjoni ta' haġa kompluta u perfezzjoni fl-isfera ta' rivelazzjoni mogħtija minn Alla fl-Iskrittura, ahna nkunu mġieghla nistaqsu x'termini aktar qawwija u aktar ċari jistgħu jintużaw?

Il-vers li jikkonkludi ta' 1 Korintin 13, vers 13, juri ċar li dawn id-doni kellhom jieqfu. Dan jaqra hekk:

“Imma issa baqa' dawn it-tlieta: il-fidi, it-tama u l-imħabba; iżda l-akbar fosthom hi l-imħabba.”

L-ewwel, ahna ninnutaw li f'kuntrast għall dawk il-hwejjeġ li jispiċċaw, (u l-uniku hwejjeġ fil-kapitlu li sejrjn jieqfu huma d-doni straordinarji) tliet hwejjeġ sejrjn jibqgħu. Imma vers 13 għandu jfisser 'jibqgħu f'din il-ħajja', billi fis-smewwiet il-fidi ssir vizjoni u, l-appostlu Pawlu jgħid f'post iehor,

“Tama li tidher mhix tama; għax dak li wiehed jarah, għalfejn jittama fih?” (Rumani 8:24).

“Għax ahna nimxu bil-fidi, mhux bil-vizjoni.” (2 Korintin 5:7).

L-imħabba mhix biss hija għal hawn imma għal l-eternità kollha—ukoll wara li l-fidi tkun saret 'vizjoni' u t-tama tkun saret 'twettiq.'

Mela, l-implikazzjoni ċara hija lid-doni kellhom jieqfu meta dak li hu shih jiġi, waqt li l-fidi, t-tama, u l-imħabba jibqgħu. Illum ahna għandna f'idejna dak li hu 'shih' u għalhekk dawk id-doni mirakolużi waqfu!

